

दरवर्षी २४ डिसेंबर रोजी साजरा होण-रा राष्ट्रीय ग्राहक हक्क दिन हा केवळ एका कायदेशीर तरतुदीची आठवण करून देणारा दिवस नसून तो आधुनिक समाजातील बाजारपेठेचे स्वरूप, ग्राहकाचे स्थान आणि लोकशाही मूल्यांची कसोटी लावणारा महत्त्वाचा प्रसंग आहे. औद्योगिकीकरणानंतर आणि विशेषतः जागतिकीकरण व डिजिटल क्रांतीनंतर बाजारव्यवस्था अधिक व्यापक, वेगवान आणि गुंतागुंतीची झाली आहे. या प्रक्रियेत ग्राहक हा केवळ वस्तू किंवा सेवा खरेदी करणारा घटक न राहता तो आर्थिक, सामाजिक आणि सांस्कृतिक व्यवस्थेतील एक महत्त्वाचा सहभागी घटक बनला आहे. त्यामुळे ग्राहक हक्कांचा विचार करताना केवळ कायदे, नियम किंवा तक्रार निवारण यापुरते मर्यादित न राहता समाजशास्त्रीय दृष्टिकोनातून त्याचे व्यापक सामाजिक परिणाम समजून घेणे अत्यावश्यक ठरते.

समाजशास्त्र बाजारपेठेकडे केवळ आर्थिक व्यवहारांची जागा म्हणून पाहत नाही, तर ती सत्तासंबंध, विषमता, वर्गरचना आणि सांस्कृतिक प्रभाव यांचे प्रतिबिंब मानते. बाजारात उत्पादक, व्यापारी, बहुराष्ट्रीय कंपन्या आणि सेवा पुरवठादार यांच्याकडे प्रचंड भांडवल, माहिती, जाहिरातशक्ती आणि निर्णयक्षमता एकवटलेली असते. याउलट सामान्य ग्राहक अनेकदा मर्यादित माहिती, आर्थिक गरज, वेळेची टंचाई आणि सामाजिक दबाव यांखाली निर्णय घेत असतो. या असमतेलातूनच ग्राहक शोषणाची बीजे रुजतात. भेसळयुक्त अन्नपदार्थ, निकृष्ट औषधे, दिशाभूल करणाऱ्या जाहिराती, लपविलेल्या अटी-शर्ती, अवाजवी दर आणि अनुया सेवा या समस्या आजच्या बाजारव्यवस्थेत सामान्य झालेल्या दिसतात. हे प्रकार केवळ वैयक्तिक नुकसान घडवत नाहीत, तर समाजाच्या आरोग्यावर, विश्वासावर आणि नैतिकतेवरही खोल परिणाम करतात.

भारतीय समाजरचनेत ग्राहक हा एकसारखा नसून तो विविध सामाजिक, आर्थिक आणि सांस्कृतिक स्तरांमध्ये विभागलेला आहे. ग्रामीण आणि शहरी भागातील ग्राहकांचे अनुभव, अडचणी आणि संधी वेगवेगळ्या स्वरूपाच्या आहेत. ग्रामीण भागातील ग्राहक अजूनही

ग्राहक हक्कांचे सामाजिक वास्तव



स्थानिक दुकानदार, सावकार किंवा मर्यादित सेवा पुरवठादारांवर अवलंबून असतो. त्याच्याकडे पर्यायांची कमतरता असते, तक्रार करण्याची प्रक्रिया माहिती नसते किंवा सामाजिक संबंध बिघडतील या भीतीने तो अन्याय सहन करतो. अनेकदा अशिक्षित किंवा अर्धशिक्षित ग्राहकांना करारातील अटी, मोजमापातील फसवणूक किंवा गुणवत्तेतील तफावत समजून घेणे कठीण जाते. याउलट शहरी भागातील ग्राहकांकडे पर्याय अधिक असले तरी करारांची गुंतागुंत, सेवा क्षेत्रातील अस्पष्टता आणि डिजिटल व्यवहारांमुळे शोषणाचे नवे प्रकार उदयास आलेले दिसतात. त्यामुळे ग्राहक हक्कांचा प्रश्न हा केवळ व्यक्तीपुरता मर्यादित न राहता सामाजिक संरचनेशी घट्टपणे जोडलेला आहे.

ग्राहक हक्कांची संकल्पना ही मानवी हक्कांच्या व्यापक चौकटीत समाविष्ट आहे. सुरक्षिततेचा हक्क, माहितीचा हक्क, निवडीचा हक्क, ऐकून घेण्याचा हक्क, भरपाईचा हक्क आणि ग्राहक शिक्षणाचा हक्क हे शब्द केवळ कायदेशीर भाषेतील संज्ञा नसून ते मानवी प्रतिष्ठा, आरोग्य आणि जीवनमानाशी निगडित मूल्ये आहेत. सुरक्षिततेचा हक्क म्हणजे केवळ धोकादायक वस्तूंपासून संरक्षण नव्हे, तर भेसळयुक्त अन्न, निकृष्ट औषधे, असुरक्षित वाहतूक सेवा आणि अपुच्या आरोग्य सुविधा यांपासून समाजाचे रक्षण करणे होय. अशा उद्धृपनांचा परिणाम थेट सार्वजनिक आरोग्यावर होतो आणि त्याचा आर्थिक व सामाजिक भार संपूर्ण समाजाला सहन करावा लागतो.

माहितीचा हक्क हा जाहिरातप्रधान आणि ब्रँड-केंद्रित समाजात विशेष महत्त्वाचा ठरतो. आकर्षक जाहिराती, सवलतींचे आमिष आणि आभासी प्रतिमा यांच्या

प्रभावाखाली ग्राहक अनेकदा वास्तवापासून दूर जातो. वस्तूंचा खरा दर्जा, घटक, उपयोग, दुष्परिणाम आणि अटी यांची स्पष्ट माहिती मिळणे हा ग्राहकाचा मूलभूत हक्क आहे. परंतु साक्षरतेतील असमानता, भाषेची अडचण आणि तांत्रिक माहितीची गुंतागुंत यामुळे अनेक ग्राहक या माहितीपासून वंचित राहतात. समाजशास्त्रीय दृष्टिकोनातून हे ‘माहितीतील विषमता’चे गंभीर उदाहरण आहे, जे आर्थिक विषमतेइतकेच समाजासाठी घातक ठरते.

निवडीचा हक्क हा बाजारपेठेतील स्वातंत्र्याचे प्रतीक मानला जातो, परंतु प्रत्यक्षात तो अनेक मर्यादींनी बांधलेला असतो. मत्सेदारी, सांठगाड, ब्रँडचे वर्चस्व आणि जाहिरातींचा सततचा मारा यामुळे ग्राहकाची निवड अनेकदा नियंत्रित होते. ग्रामीण भागात तर पर्यायांचा अभाव आणि स्थानिक पातळीवरील अवलंबित्व यामुळे निवडीचा हक्क कागदावरच राहतो. त्यामुळे निवडीचा हक्क प्रत्यक्षात प्रभावी करण्यासाठी धोरणात्मक हस्त-क्षेप, स्पर्धात्मक वातावरण आणि सामाजिक नियमनाची गरज भासते.

ग्राहकांचे ऐकून घेणे आणि त्यांना न्याय देणे ही लोकशाही व्यवस्थेची मूलभूत अट आहे. परंतु

प्रत्यक्षात तक्रार नोंदविण्याची गुंतागुंतीची प्रक्रिया, न्याय मिळविण्यास लागणारा वेळ आणि खर्च यामुळे अनेक ग्राहक न्यायप्रक्रियेपासून दूर राहतात. विशेषतः गरीब, वृद्ध, महिला आणि वंचित घटकांसाठी ही प्रक्रिया अधिक कठीण ठरते. समाजशास्त्र येथे ‘प्रवेशयोग्यता’ या संकल्पनेवर भर देते. हक्क अस्तित्वात असणे पुरेसे नसून ते सर्वांसाठी सुलभ, स्वस्त आणि समजण्यासारखे असणे तितकेच महत्त्वाचे आहे.

डिजिटल युगात ग्राहक हक्कांचे स्वरूप अधिक गुंतागुंतीचे झाले आहे. ऑनलाइन खरेदी, डिजिटल पेमेंट, ऑप-आधारित सेवा आणि सोशल मीडिया जाहिरातींमुळे ग्राहकांचे जीवन जरी सोयीचे झाले असले तरी फसवणूक, डेटा चोरी, गोपनीयतेचा भंग आणि सायबर गुन्हे यांचा धोका वाढलेला आहे. डिजिटल साक्षरतेतील तफावतामुळे अनेक ग्राहक या नव्या धोक्यांसमोर असुरक्षित राहतात. त्यामुळे आज ग्राहक हक्कांचा विचार करताना डिजिटल सुरक्षा, माहिती संरक्षण आणि तांत्रिक जागरूकता हे नवे सामाजिक मुद्दे केंद्रस्थानी आलेले आहेत.

ग्राहक चळवळी, स्वयंसेवी संस्था आणि माध्यमांनी समाजात ग्राहक जागृती निर्माण करण्यासाठी महत्त्व-

शेवटी प्रेम जिंकलंच?



ठरेल काय? याचा विचारच करीत नाहीत. त्यांची बायोग्राफी पाहात नाही. तो कसा? तो काय करतो? आपला विवाह झाल्यानंतर तो आपल्याला पोषेल की नाही? या कोणत्याच गोष्टी पाहात नाही व प्रेम करतात. तसं आजचं प्रेम हे कुणावरही लवकर होतं व तुटतंही तेवढ्याच लवकर. अलिकडील प्रेम हे फेसबुकवरील मुलाची बायोग्राफी पाहून होतं. ज्या फेसबुकवर त्या मुलांच्या खोट्या खोटेच्या गोष्टी लिहिलेल्या असतात. ज्यात त्याचं वय जरी साठ वर्षाचं असेल तरी ते वय पंचवीस वर्षाचं दाखवलं जातं. याबाबत हा व्हिडिओ. ज्यात एका व्यक्तीनं एका मुलीला सुनसान जागेवर भेटण्यासाठी बोलावलं. तेव्हा आचानक त्यांचेवर एका रस्त्यानं जात असलेल्या पोलिसांचं लक्ष गेलं व त्यांनी त्यांना पकडलं. विचारणा केली की ते इथं कसे? मुलगी अल्पवयातील होती व मुलगा हा वयातील होता. त्यानंतर पोलिसांनी त्यांची कसून तपासणी केली. त्यातच त्यांना नाव विचारलं. त्यानं आपलं नाव राहुल सांगीतलं तर त्यानंतर तिने त्याच नाव सिद्धांत. ही दोन नावं. ज्यातू पोलिसांना संशय आला व त्यांनी त्याची कसून तपासणी केली. तपासाअंती समजलं की सदर व्यक्तीजवळ चार पाच प्रकारचे वेगवेगळ्या नावाचे फोटो आयडी आहेत. काही ठिकाणी अहमद तर काही ठिकाणी इरफान तर काही ठिकाणी रवी नाव लिहिलेलं आहे. असा व्यक्ती हा मुलींना फेसबुक माध्यमातून जाळ्यात अडकवतो व त्यांना विकून पैसा कमवतो.

मुलींना प्रेम जाळ्यात ओढण्याचा हा धंदा. याला गोरखधंदा म्हणता येईल. ज्या मुली आपल्याला चांगला आधार व्हावा म्हणून फेसबुक माध्यमातून मुलं शोधतात. ती मुलं मुलींना चक्रे विकून टाकतात. मुलींचा आपल्यावर विश्वास बसावा म्हणून खोटेच आधार काढं बनवतात. सक्षमच आचलवर असलेलं प्रेम आणि आचलचं सक्षमवर असलेलं प्रेम. हे जरी खरं असलं तरी त्याची तिच्या वडीलांनी हत्या करणे म्हणजे एक पापच. असे मानणारे तिचे वडील. त्यातच मुलगा हा काही दिवस कैदेतही होता. म्हणजेच तो गुन्हेगारी प्रवृत्तीचा होता. शिवाय या प्रकरणात जात आडवी आली. मग जातीसाठी खावी माहि. या उद्देशानं सक्षमची हत्या झाली, वरून यात गुन्हेगारी पाश्र्‍वभूमीही पाहिली.

हत्या होण्यामागची दोन कारणं. पुर्वीपासूनच आपलं कितीही कुणावर पारदर्शक प्रेम असेल, ती पारंपारिकता त्यात जाणूनबुजून शिरवली जाते. त्यातच बरेचसे मायबाप जातीचाच विचार करतात. ज्यातून तसं घडत असल्यास आत्महत्या वा हत्या होतात. सक्षमची हत्या ही अशीच. शिवाय गुन्हेगाराशी विवाह करायला कुणीही सहमती देत नाहीत. तेच घडलं आचलच्याही बाबतीत. आता लोकां म्हणतात की सक्षम गुन्हेगार असला तरी जशी ती एका आईवडीलाची मुलगी होती. तसाच तोही होता. शिवाय प्रेम करायला काही मनाई आहे काय? त्यातच तिने त्याच्या प्रेताशी विवाह करणे म्हणजे तिने त्यातून वाचायचा मार्ग मिळवलाय. खरं तर तीच गुन्हेगार. तिच्याचमुळं त्याचा

जीव गेला. तिनं प्रेम करायला नकोच होतं त्याचेशी. शिवाय ती आपल्या प्रियकराची हत्या करण्याच्या गोष्टीचा विरोध करून ज्या वडीलांनी तिला लहानाचं मोठं केलं. ज्या भावाच्या सोबत ती खेळली. त्याच दोघांना न्यायालयाचं फाशी द्यावी म्हणते. ज्यात तिचा हेतू नेमका काय? हे कळून येत नाही. तशी ती आयुष्यभर सक्षमच्या आईवडीलांना सांभाळून घेईल म्हणत आहे. अन् हे आज म्हणत आहे. कदाचीत उद्या तिचं मनही बदलू शकते. कारण ज्या तिच्या वडीलानं तिला लहानाचं मोठं केलं. त्याच वडीलांची ती होवू शकली नाही. ती काय प्रेतासोबत विवाह करून शरीरसुख देणारा माणूस जीवंत नसल्यानं ती सासूसायन्याची होणार? यावरून तीव्र संशय बळावतोय की ती संभावीत प्रकरणात दोषी असून स्वतःची कैद वाचविण्यासाठी प्रयत्न करीत असावी. त्यातच ती उद्या चालून शरीरसुखासाठी दुसऱ्यावर प्रेम करेल. ज्यातून ते दुःख सहन न झाल्यानं सासूसायन्याच्याही आत्महत्या होवू शकतात किंवा हत्याही. मात्र तुरतंस आजचा दिवस पाहणे गरजेचे आहे. आज तिनं प्रेताशी विवाह करून जो सक्षमच्या आईवडीलांना आधार दिला. तो महत्वपुर्ण आहे. त्यातच महत्वपुर्ण आहे, जातीच्या बेड्या तोडून एका दुसऱ्याच बिराद-रीतील व्यक्तीच्या प्रेताशी विवाह करणं. ही जरी लोकांना आज स्टंटबाजी वाटत असेल आणि तिचा यातून वाचण्याचा प्रयत्न जरी असेल तरी उद्याचा तिचा दिवस वाईट असेल. हे तिलाही माहीत असेलच. याठिकाणी प्रेमाचा विजय होतांना दिसत आहे. ती महानच ठरते प्रेताशी विवाह करून आणि महान ठरते एका गुन्हेगारी प्रवृत्तीच्या व्यक्तीशी प्रेम करून. कारण गुन्हेगार व्यक्ती समाजाला कधीच आवडत नाही.

महत्वपुर्ण बाब ही की गुन्हेगार हा व्यक्ती जन्मताच नसतो, तर त्याची परिस्थिती त्याला गुन्हेगार बनवते. सक्षमचं असंच झालं असेल की तो गुन्हेगार बनला. जे तिला माहीत असेल व त्यावर तिनं विश्वास करून त्याचेवर प्रेम केलं. हेही महत्वाचं आहे की कदाचीत हाच समाज उद्या तिने प्रेताशी विवाह केला म्हणून तिला स्विकारणार नाही. त्यातच आज प्रेताशी विवाह करणं म्हणजे आपल्या भावनांवर ताबा ठेवणं. ते तिनं मंजूर केलंय. हे, ठीक आहे की ती सक्षमच्या हत्येची गुन्हेगार आहे. तिनं स्वतःचा जीव वाचावा म्हणून ते कृत्य केलं वा स्टंटबाजी केली. परंतु प्रेम करताना तिला हे थोडं ना माहीत होतं की तिचे वडील व भाऊ त्याची हत्या करतील? हो ठीक आहे की सक्षम हा गुन्हेगार होता आणि तो गुन्हेगार असल्यानं तिने त्याचेवर प्रेम करू नये. परंतु हेही महत्वाचं आहे की प्रेम कुणावरही होवू शकतं. आजच्या काळात लोकां समर्लिगी विवाह करतात व ज्याला सरकारनं परवानगी दिलीय. असं असतांना तिचं तर प्रेम एका मानवी घटकाशी होतं. मग तो गुन्हेगार का असेना. हो, ठीक आहे की आईवडील जन्म देतात व लहानाचे मोठे करतात. परंतु मुलं वयात आले की त्यांचे गुलाम नसतात की जे त्यांचं पुर्णपणे ऐकतील? इथं प्रत्येकाचं वय होताच तो स्वतंत्र राहू शकतो व स्वतंत्र स्वतःसाठी विचार करू शकतो. आपण फक्त मार्गदर्शन करतो आपल्या इच्छेनुसार. परंतु आपल्या इच्छा मुलांवर लादू शकत नाहीत ते लहान असतांनाही. आचल आणि सक्षम तर वयानं तरुण होते. अन् त्या इच्छेसाठी कुणाची हत्या करणेही बरोबर नाही. तशी परवानगी ना निसर्ग देत ना कोणता व्यक्तीही. मग ते आपलं लेकरू का असेना. ज्यात सक्षमची हत्या करणं बरोबर नव्हतं.

विशेष म्हणजे आज आचल गुन्हेगार आहे, सक्षमच्या हत्येची. परंतु हे जरी बरोबर असलं तरी तिला आपल्या कर्तृत्वाबद्दल पश्चाताप होतोय. आपलं चुकलं हे ती आज कबूल करतेय नव्हे तर त्या चुकीची कबूली देवून त्यावर तिने मार्गही काढलाय. शिवाय सक्षमच्या आईवडीलांनी तिचा स्विकारी केलाय. तेही तिला आनंदानं जगवत आहेत. आनंद देत आहेत. मग आपण कोण आहोत तिला दोष देणारे? तिने खरं प्रेम केलं. ज्यातून तिने विवाह केलाय त्या चुकीशी. जी चूक सक्षम जीवंत असतांना तिने केली होती. आता समाज तिला स्विकारो की न स्विकारो. भविष्यात कसं वागायचं हे तिच्या हाता आहे. फार मोठं आम्हान असं तिच्यासमोर. त्यातच उद्या समाज तिला माफही करेल. परंतु तिने जी चूक केली. ती खरंच तिची चूक असेल तर नियती तिला माफ करणार नाही. हे तेवढंच खरं. मात्र आपण तुरतंस या प्रकरणाबाबत उणंदुणं सांगून तिला मानसिक त्रास देवून तिचा संसार बिघडवणं बरोबर नाही. असा त्रास देण्यापेक्षा चूप असलेलं बरं एवढंच सांगणं आहे. कारण या प्रकरणात शेवटी प्रेमाचाच विजय झालाय. हे तिने सिद्ध करून दाखवलेलं आहे.

- **अंकुश शिंगाडे**, नागपूर ९३७३३५९४५०

साने गुरुजी



आज भारत मातेचे थोर सुपुत्र, स्वातंत्र्य सैनिक, समाजवादी विचारवंत, सामाजिक कार्यकर्ते, मराठी साहित्यिक साने गुरुजी यांची जयंती. साने गुरुजी यांचे पूर्ण नाव पांडुरंग सदाशिव साने. त्यांचा जन्म २४ डिसेंबर १८९९ रोजी कोकणातील पालगड येथे झाला. त्यांचे वडील सदाशिवराव हे पालगडचे खोत होते. लहानपणापासून साने गुरुजींचे प्रभाव आईवर खूप प्रेम होतं. त्यांच्यावर त्यांच्या आईच्या शिकवणुकीचा खूप प्रभाव होता. श्यामची आई या पुस्तकात त्यांनी आपल्या आईच्या साऱ्या आठवणी सांगितल्या आहेत. साने गुरुजींच्या आईने त्यांच्या बालमनावर जे संस्कार केले त्यातूनच त्यांना जीवनविकास झाला. सर्वांवरती प्रेम करा हा धडा त्यांना त्यांच्या आईनेच दिला. साने गुरुजींचे मन अतिशय भावनाप्रधान व संस्कारक्षम होते. म्हणूनच आईने पेरलेल्या सदभावनांची वाढ त्यांच्या ठिकाणी लवकर झाली. शिक्षण पूर्ण झाल्यावर त्यांनी अर्मळमेरे येथील प्रताप हायस्कूलमध्ये काहीकाळ शिक्षक म्हणून नोकरी केली. प्रताप हायस्कूलच्या वसतिगृहाची जबाबदारी सांभाळताना त्यांच्यातील शिक्षकाला अधिक वाव मिळाला. त्यांनी वसतिगृहातील विद्यार्थ्यांना स्वाबलंबनाचे धडे दिले. सेवावृत्ती शिकवली. १९२८ साली त्यांनी विद्यार्थी हे मासिक सुरू केले. त्यानंतर त्यांनी विपुल लेखन केले. कांदंबऱ्या, लेख, निबंध, काव्य, चरित्रे, नाट्यसंवाद अशा संसं साहित्य प्रकारात त्यांची लेखणी अविरत चालली. त्यांच्या साहित्यात करुणा, स्नेह, प्रेम या गोष्टींचा वर्षाव झालेला आहे. त्यांच्या भाषेला एकप्रकारची धार आहे, बोध आहे. त्यांनी अतिशय साध्या आणि सोप्या शब्दात लेखन केल्याने लोकांना ते भावले. नाशिकच्या कारागृहात असताना त्यांनी श्यामची आई ही अजरामर कादंबरी लिहिली. धुळ्याच्या तुरुंगात त्यांनी विनोबा भावेंनी सांगितलेली गीताई लिहिली. साने गुरुजी थोर देशभक्त होते त्यांच्यावर महात्मा गांधींचा मोठा प्रभाव होता. ते स्वतः खादीचाच वापर करत. १९३० साली त्यांनी सविनय कायदेभंग आंदोलनात भाग घेतला त्यामुळे त्यांना तुरुंगवास भोगावा लागला होता. काँग्रेस नावाचे साप्ताहिक त्यांनी सुरू केले, दुष्काळात शेतकऱ्यांची करमाफी मिळावी यासाठीही त्यांनी आंदोलन केले होते. १९४२ च्या भारत छोडो आंदोलनात त्यांनी भाग घेतला. भूमिगत राहून स्वातंत्र्याचा प्रचार, राष्ट्र सेवा दलाचे कार्य या माध्यमातून त्यांनी राजकीय कार्य केले. पत्री या त्यांच्या पहिल्या काव्यसंग्रहात त्यांनी अनेक देशभक्तीपर गीते लिहिली. त्यातील बलसागर भारत होवो... या गीताने तरुणांना स्फुरण चढले या गीताने प्रेरित होऊन हजारो तरुण स्वातंत्र्य चळवळीत सहभागी झाले. या गीताचा वाढता प्रसार पाहून इंग्रज सरकारने या काव्यसंग्रहाच्या प्रती जप्त करून या गीतावर बंदी आणली. साने गुरुजींना अल्पसुर्यता, जातीपात, रूढी परंपरा, अंधश्रद्धा याविषयी कमालीची चीड होती. या गोष्टींना त्यांनी नेहमीच विरोध केला. पंढरपूरच्या विठ्ठल मंदिरात दलितानाही प्रवेश मिळावा यासाठी १९४६ साली त्यांनी महाराष्ट्रभर दौरा केला. त्यासाठी त्यांनी उपोषण केले त्यांच्या प्रयत्नांमुळेच पंढरपूरच्या विठ्ठलाचे मंदिर सर्वांसाठी खुले झाले. एका पांडुरंगाने दुसऱ्या पांडुरंगाला मुक्त केले असे त्यावेळी म्हटले गेले. स्वातंत्र्य मिळाल्यावर ते समाजवादी पक्षात सामील झाले. स्वातंत्र्यानंतर आंतरभारती चळवळीच्या माध्यमातून त्यांनी देश जोडण्याचा प्रयत्न केला. विविध राज्यातील लोकांनी एकमेकांची संस्कृती समजून घ्यावी, अनेक भाषा समजून घ्याव्यात असा उद्देश या चळवळीचा होता. त्यांनी स्वतः तामिळ व बंगाली या भाषा शिकल्या होत्या. १९४८ साली त्यांनी साधना हे मासिक सुरू केले. या मासिकातून ते जनजागृती करू लागले. ११ जून १९५० रोजी त्यांचे दुःखद निधन झाले. साने गुरुजींना जयंतीदिनी विनम्र अभिवादन -

- **श्याम ठाणेदार**, दौंड जिल्हा पुणे ९१२२५४६२९५

संवेदनशील आणि गतिशीलतेने द्याव्यात- विभागीय आयुक्त जितेंद्र पापळकर

आत्ताच ँक्सप्रेस
छत्रपती संभाजीनगर (प्रतिनिधी)
समाजातील शेवटच्या घटकापर्यंत शासकीय योजनांचा लाभ देण्यासाठी नागरिकांची संवाद संवेदनशील आणि तंत्रज्ञानाचा प्रभावी वापर करून गतिशीलतेने काम केल्याने सुशासन होईल असा विश्वास विभागीय आयुक्त जितेंद्र पापळकर यांनी व्यक्त केला. जिल्हाधिकारी कार्यालयात सुशासन ससाह निमित्त जिल्हास्तरीय प्रसार कार्यशाळेत आयोजन जिल्हा नियोजन समिती सभागृहात करण्यात आले होते. या कार्यशाळेत निवृत्त विभागीय आयुक्त भास्कर मुंडे, जिल्हाधिकारी दिलीप स्वामी, जिल्हा परिषदेचे मुख्य कार्यकारी अधिकारी श्री. अंकित, अपर पोलीस अध-ीक्षक अन्नपूर्णा सिंह, सामान्य प्रशासन विभागाच्या उपजिल्हाधिकारी संगीता राठोड, यांच्यासह विविध कार्यालयाचे विभाग प्रमुख व अधिकारी ,कर्मचारी उपस्थित होते.

विभागीय आयुक्त जितेंद्र पापळकर म्हणाले की, शासनाच्या सर्व योजनांचा लाभ समाजातील शेवटच्या घटकापर्यंत जोपर्यंत पोहोचत नाहीत तोपर्यंत सुशासन ही संकल्पना अस्तित्वात येणार नाही .यासाठी नागरिकांशी संवाद अस-ावा ,विकसित भारतासाठी सुशासन ससाह अंतर्गत विविध तंत्रज्ञानाचा वापर करून डिजिटल चॅट बॉट, क्यूआर कोड, ऑनलाइन प्रमाणपत्र हे वितरित केले जात आहेत. त्याचाच भाग हा सुशासन ससाह निमित्त नागरिकांच्या सुविधासाठी प्रशासनातील अधिकाऱ्यांनी कटिबद्ध असायला हवे. बदलत्या

काळानुसार लोकांच्या अपेक्षा आणि शासनाच्या अपेक्षाही वाढल्या आहेत .यासाठी गतिशील आणि संवेदनशील असणे आवश्यक आहे. जनतेचा विश्वास प्रशासनावर वृद्धिंगत व्हावा अशा पद्धतीने त्यांना अपेक्षित असलेला प्रतिसादही दिला गेला पाहिजे असे निर्देश विभागीय आयुक्त पापळकर यांनी प्रशिक्षणातील अधिकारी कर्मचाऱ्यांना दिले. कार्यशाळेतप्रमुख प्रमुख मार्गदर्शक म्हणून निवृत्त विभागीय आयुक्त भास्कर मुंडे यांनी साध्या आणि सोप्या पद्धतीने प्रशासन हे सुशासन कशा पद्धतीने करता येईल याविषयी मार्गदर्शन केले. यामध्ये कमी कालावधीमध्ये नागरिकांच्या अडीअडचणी सोडवने आवश्यक आहे. तसेच प्रशासनातील विविध अधिकाराचे विकेंद्रीकरण करणे ही आवश्यक असल्याचेही त्यांनी नमूद केले. विविध स्तरावर शासनाकडे विविध विषयाची माहिती मागितली जाते ,ही माहिती सादर करत असताना संबंधित कार्यालयाने परिपूर्ण आणि अचूक देणे आवश्यक आहे .या माहितीच्या आधारावर केंद्रशासन आणि राज्यस्तरावर विविध धोरणात्मक निर्णय घेतले जात असतात या धोरणात्मक निर्णयांमध्ये अचूकता आणि पारदर्शकता येण्यासाठी प्रत्येक कार्यालयाने आपल्या कामकाजाची पारदर्शकपणे माहिती सादर करावी तसेच कोणतेही काम करत असताना अधिकाऱ्याने विचार स्पष्ट ठेवावेत .लोकहितासाठी घेतलेल्या निर्णयाची, कामकाजाचा पटर्न होत असतो आणि हा पटर्न नागरिक आणि त्यांच्यासाठी उपयुक्त असावा.माणसाच्या हितासाठी हा तंत्रज्ञानाचा वापर हवा.येणारा प्रत्येक नागरिकांच्या ऐकून घ्यावे .



संवाद साधून त्यांच्या अडचणी समजून घेतल्या पाहिजेत.त्या मार्फत शासनाच्या आणि प्रशासना-चा गाभा कळत असतो या अनुषंगाने जिल्ह्यातील विविध उपक्रमाची अंमलबजावणी करत असताना जनहितार्थ निर्णय घेत असताना याचा वापर करता येतो असा विचार प्रशासकीय अधिकाऱ्यांनी करणे आवश्यक आहे. शासन निर्णयाची अंमलबजावणी करत असताना तांत्रिक बाबीचा अडसर दूर करून सकारात्मक उद्देशाने आणि प्रामाणिक पद्धतीने काम केल्याने प्रशासन हे सुशासन होत असते असे मुंडे यांनी सांगितले.

जिल्हाधिकारी दिलीप स्वामी यांनी सांगितले की ,जिल्हा प्रशासनाने विविध उपक्रम घेऊन प्रशासन हे सुशासन करण्याच्या अनुषंगाने लोकांभिमुख करून विविध उपक्रम राबवले. यामध्ये जिल्हाधिकारी

तहसीलच्या दारी, एक हात मदतीचा, दशसूत्री उपक्रम, अर्ज द्या, कर्ज घ्या, जलसमृद्ध गाव,अशा विविध उपक्रमांचा आढावा त्यांनी विभागीय आयुक्तांसमोर आत्मदहन आंदोलन करण्याचा इशारा दिला होता. यामधून प्रशासन हे लोकांभिमुख आणि सुशासित करण्यासाठीचा विविध उपाययोजना करण्यात आल्या आहेत यांची माहिती दिली.जिल्हा परिषदेचे मुख्य कार्यकारी अधिकारी अंकित यांनी आभार मानले. कायद्याच्या अंमलबजावणी सकारात्मक पद्धतीने करण्यासाठीची संवेदनशीलता आवश्यक असते. त्यातून आपण सुशासन करू शकतो आणि हा विश्वास सर्वांनी लक्षात ठेवून प्रशासनात काम करावे असे सांगितले . काम करत असताना जिल्हा प्रशासनातल्या सर्व घटकांची एक टीम म्हणून काम करणे आवश्यक असल्याचेही त्यांनी समारोपात नमूद केले.

देवळी येथील शासकीय भूखंड अतिक्रमणप्रकरणी सात दिवसांत निर्णय समिती गठीत करून कारवाईचे आश्वासन

आत्ताच ँक्सप्रेस
गंगापूर /प्रतिनिधी /गंगापूर तालुक्यातील देवळी येथील शासकीय भूखंडावर झालेल्या अतिक्रमणाबाबत समिती गठीत करून चौकशी अहवाल प्राप्त झाल्यानंतर सात दिवसांच्या आत प्रकरण निकाली काढण्यात येईल, असे आश्वासन जिल्हाधिकारी दिलीप



स्वामी यांनी दिले आहे. अँटी करप्शन कमिटीचे तालुकासचिव बाळासाहेब थोरात यांनी या अतिक्रमणाविरोधात छत्रपती संभाजीनगर येथील जिल्हाधिकारी कार्यालयासमोर आत्मदहन आंदोलन करण्याचा इशारा दिला होता. मात्र, पोलिसांनी वेळीच हस्तक्षेप करत थोरात यांची समजूत काढली व जिल्हाधिकारी दिलीप स्वामी यांची प्रत्यक्ष भेट घडवून दिली. या भेटीदरम्यान जिल्हाधिकारी स्वामी यांनी देवळी येथील भूखंड अतिक्रमणप्रकरणी तातडीने समिती गठीत करून चौकशी करण्यात येईल. चौकशी अहवाल प्राप्त झाल्यानंतर पोलीस बंदोबस्तात योग्य ती कारवाई करण्यात येईल, असे स्पष्ट केले. त्यामुळे बाळासाहेब थोरात यांनी आपले आत्मदहन आंदोलन तात्पुरते मागे घेतले आहे. यावेळी शिल्हेगाव पोलीस ठाण्याचे पोलीस निरीक्षक सलीम चाऊस यांच्या मार्गदर्शनाखाली बिट अमलदार तात्याराव बेंद्रे व विनोद बिघोत उपस्थित होते.

प्रधानमंत्री सूक्ष्म अन्न प्रक्रिया उपक्रमांचे उद्दिष्ट पूर्ण करा-जिल्हाधिकारी दिलीप स्वामी

आत्ताच ँक्सप्रेस
छत्रपती संभाजीनगर (प्रतिनिधी) जिल्हा देशात सलग चार वर्ष प्रधानमंत्री सूक्ष्म अन्न प्रक्रिया उद्योगाच्या उपक्रमात प्रथम क्रमांकावर असून हा प्रथम क्रमांक कायम ठेवण्यासाठी योजनेचे प्रलंबित प्रस्ताव डिसेंबर अखेर मंजूर करावे असे निर्देश जिल्हाधिकारी दिलीप स्वामी यांनी दिले.जिल्हास्तरीय बँकर समितीच्या आढावा बैठकीचे जिल्हाधिकारी कार्यालयात आयोजन करण्यात आले हो-ते. या बैठकीस जिल्हा अग्रणी बँकेचे समन्वयक प्रेषित मोघे, कृषी विभागाचे उपसंचालक दीपक गवळी, जिल्हा अधीक्षक कृषी अधिकारी प्रकाश देशमुख, रिझर्व बँकेचे क्षेत्रीय व्यवस्थापक अमित मिश्रा, नाबार्डचे जिल्हा व्यवस्थापक सुरेश पटवर्कर, जिल्हा ग्रामीण विकास यंत्रणे-चे जिल्हा व्यवस्थापक विक्रम सरगर, सुचिता कोतकर ,महाराष्ट्र ग्रामीण बँकेचे प्रादेशिक व्यवस्थापक एस. जे. पाटील तसेच सर्व बँकेचे समन्वयक या



बैठकीसाठी उपस्थित होते. पंतप्रधान नरेंद्र मोदी यांच्या नेतृत्वात विकसित भारताचे स्वप्न पूर्ण करण्यासाठी कृषी आधारित विविध उपक्रम आणि प्रक्रिया उद्योगांना चालना देण्यात येत आहे. यातील छत्रपती संभाजीनगर जिल्हा सातत्याने चार वर्षांपासून प्रधानमंत्री सूक्ष्म अन्नप्रक्रिया उद्योगांमध्ये प्रथम क्रमांक वर आहे. यावर्षीही तो प्रथम क्रमांकावर असावा. यासाठी प्रलंबित प्रस्ताव परिपूर्ण करून संबंधित बँकेने तात्काळ प्रस्ताव मंजूर करण्याचे निर्देश स्वामी यांनी दिले. जिल्ह्याच्या विकासाला अनुषंगाने तसेच कुटुंबातील एका व्यक्तीला

रोजगार मिळावा यासाठी विविध बँकांच्या कर्ज योजनेचा लाभ शेतकरी, तरुणांना द्यावा. यासाठी प्रशिक्षण आणि योग्य ते मार्गदर्शन बँकेमार्फत करण्यात यावे असेही आवाहन यावेळी बँकर समितीच्या सदस्यांना करण्यात आले. कृषी उत्प-ादन वाढी बरोबरच प्रधानमंत्री धनधान्य कृषी योजनासाठी छत्रपती संभाजीनगर जिल्ह्या ची निवड करण्यात आलेली आढावा व त्यातील लक्षांक याविषयी सादरीकरण केले .प्रलंबित प्रस्तावा बाबत संबंधित बँकेच्या प्रतिनिधी यांनी प्रस्ताव तात्काळ मंजूर करून कर्ज पुरवठा वितरित करण्याचे निर्देश दिले.

आहे. यामध्येही बँकेने सक्रिय सहभाग घेऊन कृषी, पशुसंवर्धन, मत्स्यव्यवसाय, दुग्ध व्यवसाय आणि रेशीम उत्पादनासाठी ही प्रयत्न केले जाणार आहेत या संदर्भातल्या सर्व व्यवसायासाठी लागणारा कर्ज पुरवठा वेळेत करण्यात यावा, असे जिल्हाधिकारी दिलीप स्वामी यांनी सांगितले. जिल्हा अग्रणी बँकेचे समन्वयक प्रेषित मोघे यांनी विविध योजनांचा आढावा व त्यातील लक्षांक याविषयी सादरीकरण केले .प्रलंबित प्रस्तावा बाबत संबंधित बँकेच्या प्रतिनिधी यांनी प्रस्ताव तात्काळ मंजूर करून कर्ज पुरवठा वितरित करण्याचे निर्देश दिले.

भरतसिंग राजपूत यांनी चिंचोली सर्कलमध्ये ब्लॅकेट वाटप गावोगावी करण्याचा संकल्प

आत्ताच ँक्सप्रेस
कन्नड / प्रतिनिधी / कन्नड तालुक्यातील नाचनवेल सर्कलचे माजी जिल्हा परिषद सदस्य भरतसिंग राजपूत यांचे गावोगावी भेटीगाठी सुरू असून त्यासोबतच थंडीच्या दिवसात महिला माता भगिन-ांना आधार मिळावा या उद्देशाने भेट देऊन मोफत ब्लॅकेट वाटप चा स्तुत्य सामाजिक उपक्रम जिल्हा परिषद सर्कल मध्ये सुरू आहे. त्यांच्या या उपक्रमाला प्रत्येक गावामध्ये भरभरून प्रतिसाद मिळत असून मोठ्या संख्येने महिला भगिनी ग्रामस्थ उपस्थित राहत असल्याचे दिसत आहे.

भरतसिंग राजपूत यांच्या पुढाकारातून दिवाग येथे व मोहारा येथे मोफत ब्लॅकेट वाटप प्रसंगी गावातील आजी-माजी पदाधिकारी महिला भगिनी शेतकरी बांधव सर्वसामान्य नागरिक मोठ्या संख्येने उपस्थित होते. याप्रसंगी शेतकऱ्यांच्या, नागरिकांच्या गावाच्या समस्या देखील जाणून घेत आहे. ग्रामस्थांनी मांडलेल्या समस्या सोडवण्यासाठी देखील प्रयत्न करीत आहे. शेतकऱ्यांच्या असो किंवा सर्वसामान्यांच्या किंवा इतर प्रशासकीय यंत्रणेमध्ये येणाऱ्या अडचणी याबाबत माझ्याशी संपर्क करावा आपल्या समस्या सोडवण्यासाठी तात्काळ प्रयत्न करीन असे देखील मत याप्रसंगी भरतसिंग राजपूत यांनी व्यक्त केले. माझ्या कार्याळामध्ये



असंख्य उपक्रम व कार्य मी मोफत सेवा देखील केली त्यामुळे मायबाप जनतेने मला भरभरून आशीर्वाद दिले. याशिवाय विकास कामे देखील चांगल्या पद्धतीने केली होती त्यामुळे जनतेने मला मोठ्या मतांनी निवडून दिले होते. यापुढे देखील मोठ्या संख्येने विकास कामे करण्यासाठी आपण संधी द्यावी

असे मत त्यांनी जनतेसमोर व्यक्त केले पुन्हा आपले आशीर्वाद मिळावे व आपल्या समस्या सोडवण्यासाठी संधी द्यावी. याप्रसंगी सरपंच , उपसरपंच, सदस्य, गाव पदाधिकारी, पक्षाचे कार्यकर्ते, महिला भगिनी, ग्रामस्थ मोठ्या संख्येने उपस्थित होते छायाचित्र दैनिक आत्ताच ँक्सप्रेस प्रतिनिधी. सुनिल निकम

मतदान जनजागृती पथनाट्य स्पर्धेचे आयोजन

आत्ताच ँक्सप्रेस
छत्रपती संभाजीनगर (प्रतिनिधी) माहिती व जनसंपर्क विभागाच्या वतीने दि. २२ डिसेंबर रोजी छत्रपती संभाजीनगर महानगरपालिका निवडणुकीसाठी मतदारांमध्ये जनजागृती वाढविण्यासाठी व मतदानाची टक्केवारी वाढविण्यासाठी एक विशेष पथनाट्य स्पर्धा आयोजित करण्यात येत आहे. ही स्पर्धा महानगरपालिका निवडणूक अधिकारी तसेच म.न.पा. आयुक्त श्री जी. श्रीकांत यांच्या मार्गदर्शनाखाली, निवडणूक जनजागृती कक्ष प्रमुख श्री अंकुश पांदरे यांच्या देखरेखीखाली दि. ०२ जानेवारी २०२६ रोजी होणार आहे.

या पथनाट्यामध्ये सहभागी होणाऱ्या संघांमध्ये किमान आठ कलावंत असणे अनिवार्य आहे. सर्व वयोगटांसाठी ही स्पर्धा खुली राहणार असून, पथनाट्याद्वारे मतदात्यांना मतदानाचा महत्त्वाचा संदेश पोहोचविणे हा मुख्य उद्देश आहे. पथनाट्याचा कालावधी दहा मिनिटांमध्ये पूर्ण होणे अपेक्षित आहे, ज्यामध्ये मतदानाचे फायदे, नागरिकांचे कर्तव्य आणि मतदान प्रक्रियेतील पारदर्शकतेसंबंधी मुद्दे यावर प्रकाश टाकला जाईल.या स्पर्धेत उत्कृष्ट

कामगिरी करणाऱ्या संघांना आकर्षक पारितोषिक देण्यात येणार आहे. प्रथम पारितोषिक म्हणून पाच हजार रुपये, द्वितीय पारितोषिक तीन हजार रुपये आणि तृतीय पारितोषिक दोन हजार रुपये राखण्यात आले आहेत. तसेच, या पथनाट्याचे उत्कृष्ट सन शहरभर विविध कार्यक्रमांमध्ये सादर करण्याची संधी मिळेल, ज्यामुळे जनतेपर्यंत मतदानाचे महत्त्व अधिक प्रभावी पद्धतीने पोहोचेल.स्पर्धेत भाग घेण्यासाठी पथनाट्याची स्क्रिप्ट, कलाकारांची संपूर्ण यादी आणि प्रवेश अर्ज कार्यालयीन वेळेत ३० डिसेंबर पर्यंत सावित्री कंट्रोल रूम, मौलाना आझाद रिसर्च सेंटर, हडको येथे जमा करणे आवश्यक आहे. निवडणूक जनजागृती कक्ष तर्फे सर्व नागरिकांना आवाहन करण्यात आले आहे की, त्यांनी या स्पर्धेत सक्रिय सहभाग घेऊन मतदानाची गरज व महत्त्व लोकांपर्यंत पोहोचवावे.या पथनाट्याद्वारे नागरिकांमध्ये मतदानाबद्दल जागरूकता निर्माण होईल, निवडणूक प्रक्रियेत अधिकाधिक सहभाग सुनिश्चित होईल आणि समाजातील सर्व नागरिकांना मतदानाचा अधिकार बजावण्यास प्रोत्साहित केले जाईल.

रेबीज पासून संरक्षणासाठी खबरदारी हाच सर्वोत्तम उपाय

आत्ताच ँक्सप्रेस
छत्रपती संभाजीनगर (प्रतिनिधी)
रेबीज हा प्राणघातक विषाणू असून मुख्यत्वे उबदार रक्त असलेल्या प्राण्यांमध्ये असून प्राण्यांद्वारे संक्रमित होतो. हा विषाणू मनुष्यांसाठी अत्यंत घातक असून याचे प्रतिबंध करण्यासाठी खबरदारी घेणे आणि योग्य लसीकरण करणे अत्यावश्यक आहे. याच पार्श्वभूमीवर डॉ. बाबासाहेब आंबेडकर मराठवाडा विद्यापीठात शनिवारी (दि. २१) रेबीज श्वानदंश जागरूकता व प्रथमोपचार कार्यशाळा आयोजित करण्यात आली.

कार्यशाळेचे आयोजन शासकीय वैद्यकीय महाविद्यालय व रुग्णालय (घाटी) यांच्या सहकार्याने महात्मा फुले सभागृहात करण्यात आले. यावेळी घाटीतील मार्गदर्शक डॉ. उदय जोशी, डॉ. श्वेता देशमुख, विद्यार्थी विकास संचालक डॉ. वैलास अंबुरे, वैद्यकीय अधिकारी डॉ. आनंद सोमवंशी, रासेयो संचालक सोमीनाथ खाडे, डॉ. संजय शिंदे यांची

मंचावर उपस्थिती होती. पहिल्या सत्रात डॉ. श्वेता देशमुख यांनी रेबीजची माहिती देताना सांगितले की, रेबीज संक्रमित कुत्र्याच्या चाव्यामुळे हा आजार पसरतो. कुत्र्याचे योग्य लसीकरण न झाल्यास रेबीज विषाणू चावल्यावर शरीरात प्रवेश करून मज्जातंतूंपासून मेंदूपर्यंत पोहा-ेचतो. संक्रमित प्राणी आपल्या लाळेद्वारे इतर प्राणी व लोकांमध्ये विषाणू पसरवतो. त्यामुळे प्रत्येक पाठीव प्राण्याचे वार्षिक लसीकरण करून त्यांना अद्ययावत ठेवणे गरजेचे आहे. यामुळे ना फक्त प्राण्यांना, तर लोकांना होणाऱ्या संभाव्य संक्रमणावरही नियंत्रण ठेवता येते.

मेडिसिन विभागातील डॉ. उदय जोशी यांनी रेबीज पासून स्वतःचे संरक्षण कसे करावे याविषयी सविस्तर मार्गदर्शन केले. त्यांनी सांगितले की, कुत्रा चावल्यास जखम त्वरित १५ मिनिटे वाहत्या पाण्याखाली साबण लावून धुवावी. शक्य असल्यास आयोडिन किंवा बीटीडीनने जखमेचे निर्जुकीकरण करावे. जखम झाकून

ठेवू नये किंवा घरगुती उपाय करणे टाळावे कारण त्यामुळे जखमेतील संसर्ग वाढू शकतो. नंतर ताबडतोब रुग्णालयात जाऊन इंजेक्शनचा संपूर्ण कोर्स पूर्ण करणे अत्यंत गरजेचे आहे. क ा य ा ळ े त ‘डब्ल्युव्हीएसहोम’चे आसकास बेडवाल यांनी माहितीपत्रक वितरित करून उपस्थितांना रेबीज प्रतिबंधक उपाय, प्राथमिक उप-चार व लसीकरणाचे महत्त्व समजावले. प्रास्ताविकात डॉ. वैलास अंबुरे यांनी सांगितले की सदर कार्यशाळा राज्य शासनाच्या मार्गदर्शक तत्त्वांनुसार आयोजित करण्यात आली आहे. सूत्रसंचालन डॉ. संजय शिंदे यांनी केले तर आभार प्रदर्शन सोमीनाथ खाडे यांनी केले. कार्यशाळेच्या आयोजनासाठी हरिश्चंद्र साठे, बाळु इंगळे, प्रमोद गुलगुले, डॉ. पल्लवी असल्यास आयोडिन किंवा बीटीडीनने जखमेचे निर्जुकीकरण करावे. जखम झाकून



खरात यांचा मोलाचा सहभाग राहिला. कार्यक्रमास कर्मचारी, विद्यार्थी तसेच सुरक्षाक्षक उपस्थित होते.कार्यशाळेत शेवटी उपस्थितांना संदेश देण्यात आला की रेबीजपासून सुरक्षित राहण्यासाठी खबरदारी, नियमित लसीकरण, प्राणी व सार्वजनिक आरोग्याबाबत जागरूकता आणि त्वरित प्राथमिक उपचार यांचे पालन करणे हेच सर्वोत्तम उपाय आहेत. लोकांनी या आजाराच्या धोका लक्षात घेऊन स्वतः च्या आणि आपल्या पाठीव प्राण्यांच्या सुरक्षिततेसाठी योग्य ती काळजी घेणे आवश्यक आहे.

डाभा शेतात बिबट्याचा हल्ला; तीन शेळ्या ठार, नुकसान भरपाईची मागणी

आत्ताच ँक्सप्रेस
सावळदुबारा/प्रतिनिधी/ सोयगाव तालुक्यातील डाभा शिवारातील गट क्रमांक २२ येथील शेतकरी राजू जाधव यांच्या शे-तात वन्यप्राणी बिबट्याने गोठ्यात घुसून तीन शेळ्यांवर हल्ला करून त्यांना ठार केल्याची घटना घडली आहे. या घटनेमुळे परिसरात भीतीचे वातावरण पसरले आहे. घटनेची माहिती मिळताच सावळदुबारा वनपरिक्षेत्रातील वनपाल टी. झेड. सय्यद यांच्यासह वनरक्षक जी. डी. दांडगे, एस. टी.

चेके, व्ही. एस. देवकर, पी. ए. गवळी, एस. सी. मोरे व डी. ए. वाघ यांनी घटनास्थळी भेट देऊन पंचनामा केला.दरम्यान, या हल्ल्यात झालेल्या नुकसानीबाबत शेतकरी राजू जाधव यांना तात्काळ नुकसान भरपाई देण्यात यावी, अशी मागणी शिवसेना (उद्धव बाळासाहेब ठाकरे) सोयगाव तालुका संघटक गुलाबराव कोलते यांच्यासह शेतकरी वर्गाकडून करण्यात येत आहे. वन्यप्राण्यांचा वाढता वावर लक्षात घेता प्रतिबंधात्मक उपाययोजना राबवाव्यात, अशीही मागणी करण्यात आली आहे.



‘अमृत’ संस्थेतर्फे मोबाइल फिल्म-मेकिंगचा प्रशिक्षण वर्ग सुरू

आत्ताच ँक्सप्रेस
छत्रपती संभाजीनगर (प्रतिनिधी) खुल्या प्रवर्गातील आर्थिकदृष्ट्या दुर्बल घटकांसाठी काम करणाऱ्या राज्य शासनाच्या स्वायत्त संस्था ‘अमृत’च्या वतीने मोबाइल फिल्म-मेकिंगचे व्यावसायिक प्रशिक्षण वर्ग सुरू झाला असून शनिवारी (दि.२०) हा वर्ग सुरू झाला मोबाइलद्वारे चित्रीकरण

करून काम करता यावे आणि त्यातून रोजगाराच्या संधी निर्माण व्हाव्यात, या उद्देशाने या प्रशिक्षणाचे आयोजन करण्यात आले. या प्रशिक्षणात मोबाइल वापरून चित्रीकरण करणे, प्रकाश योजना, चित्रचौकट, ध्वनी याबाबत मूलभूत माहिती, संकलन,कथा निवेदन, पटकथा लेखन, तसेच सोशल मीडियासाठी रीलस आणि शॉर्ट

फिल्म्स तयार करणे याबाबत सविस्तर आणि प्रात्यक्षिकासह प्रशिक्षण दिले जात आहे. या प्रशिक्षणासाठी नव्हण बडोणे आणि आर्यलेश जामरे हे अनुभवी तज्ज्ञ मार्गदर्शक म्हणून प्रशिक्षण देत आहेत.कोर्सच्या उद्घाटनप्रसंगी अमृत संस्थेचे राज्य व्यवस्थापक दीपक जोशी, जिल्हा पाणघाण्या कक्षय लेखन, तसेच सोशल उपव्यवस्थापक योगेश रोडे,

अमृत मित्र रामेश्वर साळुंके आदी मान्यवर उपस्थित होते.अधिक माहितीसाठी जिल्ह्यातील ‘अमृत’ कार्यालयाशी संपर्क साधावा. तसेच, ‘अमृत’चे संकेतस्थळ आणि सोशल मीडिया हँडलस पाहावीत. पत्ता:- विभागीय व जिल्हा कार्यालय अमृत, पुंडलिक नगर रोड, सेक्टर -४ सिडको, पाणघाण्या टाकीजवळ, छत्रपती संभाजीनगर

धार्मिक स्थळे, रुग्णालये, शैक्षणिक संस्था व सार्वजनिक ठिकाणांच्या जवळपास पक्ष कार्यालये स्थापन करण्यास निर्बंध

आत्ताच एक्सप्रेस
जालना/ प्रतिनिधी /राज्य निवडणूक आयोगाने दि.१५ डिसेंबर २०२५ ते दि.१६ जानेवारी २०२६ या मतमोजणीच्या दिवसापर्यंत महानगरपालिका सार्वत्रिक निवडणुका २०२५-२६ साठी आदर्श आचारसंहिता लागू केली आहे. भारतीय नागरिक सुरक्षा संहिता, २०२३ चे कलम १६३ अन्वये प्रदान करण्यात आलेल्या शक्तीचा वापर करून जालना महानगरपालिका कार्यक्षेत्रातील धार्मिक स्थळे, रुग्णालये किंवा शैक्षणिक संस्था व सार्वजनिक ठिकाणांच्या जवळपास तात्पुरती पक्ष कार्यालये स्थापन करण्यावर निवडणूक प्रक्रीया पुर्ण होईपर्यंत निर्बंध घालण्यात आले आहेत. असे आदेश जिल्हादंडाधिकारी आशिमा मित्तल यांनी जारी केले आहेत.

मोटारगाड्या, वाहनांच्या ताफ्याचा वापर करण्यास निर्बंध

आत्ताच एक्सप्रेस
जालना/ प्रतिनिधी / राज्य निवडणूक आयोगाने दि.१५ डिसेंबर २०२५ ते दि.१६ जानेवारी २०२६ या मतमोजणीच्या दिवसापर्यंत महानगरपालिका सार्वत्रिक निवडणुका २०२५-२६ साठी आदर्श आचारसंहिता लागू केली आहे. भारतीय नागरिक सुरक्षा संहिता, २०२३ चे कलम १६३ अन्वये प्रदान करण्यात आलेल्या शक्तीचा वापर करून जालना महानगरपालिका निवडणूक प्रचारफेरी/मि्रवणुकामध्ये जास्तीत जास्त १० वाहने वापरता येतील. त्यापेक्षा जास्त वाहने वापरण्यास महानगरपालिका क्षेत्रामध्ये निवडणूक प्रक्रीया पुर्ण होईपर्यंत निर्बंध घालण्यात आले आहेत. असे आदेश जिल्हादंडाधिकारी आशिमा मित्तल यांनी जारी केले आहेत.

ध्वनीक्षेपकाच्या वापरावर निर्बंध

आत्ताच एक्सप्रेस
जालना/ प्रतिनिधी /राज्य निवडणूक आयोगाने दि.१५ डिसेंबर २०२५ ते दि.१६ जानेवारी २०२६ या मतमोजणीच्या दिवसापर्यंत जालना महानगरपालिका सार्वत्रिक निवडणुका २०२५-२६ साठी आदर्श आचारसंहिता लागू केली आहे. महाराष्ट्र पो-लीस अधिनियम १९५१ चे कलम ३३ मधील प्राप्त अधिकारानुसार महानगरपालिका क्षेत्रामध्ये निवडणूकीच्या प्रचारासाठी ध्वनीक्षेपकाचे वापरावर विविध निर्बंध घालण्यात आले आहेत. असे आदेश जिल्हादंडाधिकारी आशिमा मित्तल यांनी जारी केले आहेत.

ध्वनीक्षेपकाचा वापर पोलीस अधिकारी यांचे परवानगीशिवाय करता येणार नाही. सकाळी ६.०० वाजण्यापूर्वी आणि रात्री १० वाजेनंतर कोणत्याही फिरत्या वाहनांवर व कोणत्याही क्षेत्रात ध्वनीक्षेपकाचा वापर करता येणार नाही. दिवसा प्रचाराकरिता फिरणाऱ्या वाहनांनी ध्वनीक्षेपकाचा वापर विशिष्ट ठिकाणी थांबुनच करावा. ध्वनीक्षेपकाच्या आवाजासह फिरणाऱ्या वाहनास प्रतिबंध असेल.सर्व राजकीय पक्ष व त्यांचे उमेदवार आणि इतर व्यक्तींनी निश्चीत ठिकाणी ध्वनीक्षेपकाच्या वापरा संबंधीत घेतलेल्या पर-वानगीची माहिती जिल्हादंडाधिकारी, संबंधित निवडणूक निर्णय अधिकारी व संबंधीत यंत्रणेस कळविणे बंधनकारक राहील. सदरचे आदेश हे जिल्ह्यातील निवडणूक होणाऱ्या स्थानिक स्वराज्य संस्था तसेच सदर निवडणूकीवर प्रभाव पडणारे लगतचे ग्रामीण क्षेत्रामध्ये निवडणूक प्रक्रिया पुर्ण होईपर्यंत अंमलात राहतील. असेही आदेशात नमुद करण्यात आले आहे.

वाहनांवर पक्ष प्रचाराचे कापडी फलक, झेंडे लावणेवर निर्बंध

आत्ताच एक्सप्रेस/जालना/ प्रतिनिधी /राज्य निवडणूक आयोगाने दि.१५ डिसेंबर २०२५ ते दि.१६ जानेवारी २०२६ या मतमोजणीच्या दिवसापर्यंत महानगरपालिका सार्वत्रिक निवडणुका २०२५-२६ साठी आदर्श आचारसंहिता लागू केली आहे. भारतीय नागरिक सुरक्षा संहिता, २०२३ चे कलम १६३ अन्वये प्रदान करण्यात आलेल्या शक्तीचा वापर करून जालना महानगरपालिका क्षेत्रामध्ये पक्ष प्रचाराचे कापडी फलक, झेंडे लावण्यावर निर्बंध घालण्यात आले आहेत. असे आदेश जिल्हादंडाधिकारी आशिमा मित्तल यांनी जारी केले आहेत. प्रचारासाठी वापरण्यात येणाऱ्या वाहनांवर पक्ष प्रच-राचा झेंडा हा वाहनाच्या डाव्या बाजूला विंड स्क्रिन ग्लासच्या पुढे राहणार नाही आणि तो त्या वाहनाच्या टपापासून २ फुट उंची पेक्षा जास्त राहणार नाही. सदर वाहनांवर कापडी फलक वाहन चालकाच्या आसनामागे वाहनाच्या डाव्या व उजव्या बाजुने लावण्यात यावा, इतर कोणत्याही बाजुस तो लावता येणार नाही. सदर वाहनांवर लावावयाचा पक्ष प्रचाराचा झेंडा किंवा कापडी फलक संबंधित पक्षाचे जिल्हाध्यक्ष, उमेदवार व उमेदवाराचे निवडणूक प्रतिनिधी निवडणूक प्रचारासाठी निवडणूक निर्णय अधिकारी यांचेकडून अधिकृत परवानगी घेतलेल्या वाहनांव्यतिरिक्त इतर कोणत्याही वाहनांवर लावता येणार नाही. असेही आदेशात नमुद केले आहे.

सार्वजनिक इमारतीचे ठिकाणी, सार्वजनिक रस्त्यावर,रहदारीस अडथळा निर्माण करण्यास निर्बंध

आत्ताच एक्सप्रेस/जालना/ प्रतिनिधी /राज्य निवडणूक आयोगाने दि.१५ डिसेंबर २०२५ ते दि.१६ जानेवारी २०२६ या मतमोजणीच्या दिवसापर्यंत महानगरपालिका सार्वत्रिक निवडणुका २०२५-२६ साठी आदर्श आचारसंहिता लागू केली आहे. महाराष्ट्र पोलीस अधिनियम १९५१चे कलम ३३ अन्वये प्रदान करण्यात आलेल्या शक्तीचा वापर करून जालना महानगरपालिका क्षेत्रामध्ये निवडणूकीचे साहित्य कोणत्याही सार्वजनिक ठिकाणी, रस्त्यावर रहद-रीस अडथळा होईल किंवा अपघात होईल अशा पध्दतीने लावण्यास निवडणूक प्रक्रिया पुर्ण होईपर्यंत निर्बंध घालण्यात आले आहेत. असे आदेश जिल्हादंडाधिकारी आशिमा मित्तल यांनी जारी केले आहेत.

खाजगी व्यक्तींच्या जागेवर, सार्वजनिक जागेवर झेंडे, भित्तीपत्रके लावण्यास निर्बंध आत्ताच एक्सप्रेस
जालना/ प्रतिनिधी / राज्य निवडणूक आयोगाने दि.१५ डिसेंबर २०२५ ते दि.१६ जानेवारी २०२६ या मतमोजणीच्या दिवसापर्यंत महानगरपालिका सार्वत्रिक निवडणुका २०२५-२६ साठी आदर्श आचारसंहिता लागू केली आहे. जालना महानगरपालिकेची संपूर्ण निवडणूक प्रक्रिया शांततेत, निर्भय व न्याय वाता-वरणात पार पाडण्याच्या दृष्टीकोनातुन राजकीय पक्ष, निवडणूक लढविणारे उमेदवार, त्यांचे प्रतिनिधी किंवा त्यांचे हितचिंतक यांना निवडणूकीच्या प्रचारासाठी झेंड्याच्या काठ्या उभारणे, कापडी फलक लावणे, भित्तीपत्रक लावणे, घोषणा लिहिणे आदिसाठी कोणत्याही व्यक्तीची जागा, इमारत, आवार, भिती इत्यादींवर संबंधीत मालकाची परवानगीशिवाय व संबंधीत परवाना प्राधिकरणाचे

जालना

जालना: हजरत सैयद अहमद शेर सवार यांचा ७४८ वा उर्स; सुन्नी इज्तेमा आणि दस्तारबंदी सोहळ्याचे आयोजन

आत्ताच एक्सप्रेस
जालना/ प्रतिनिधी /जा-लना येथील प्रसिद्ध सुफी संत हजरत सैयद अहमद शेर सवार (अहसनी हुसैनी) यांचा ७४८ वा उर्स शरीफ दरवर्षीप्रमाणे याही वर्षी मोठ्या उत्स-ाहात साजरा केला जाणार आहे. दख्खनमधील एक प्रमुख दर्गा म्हणून जुना जालना येथील या मजारकडे पाहिले जाते. या उर्सनिमित्त आयोजित त्रैदयीक कार्यक्रमाची सविस्तर माहिती दर्गा ट्रस्टचे मुतवल्ली आणि इनआमदार सय्यद जमील अहमद कादरी यांनी दिली आहे.

या वर्षी उर्सच्या कार्यक्रमांना२७ डिसेंबर २०२५ (शनिवार) पासून सुरुवात होणार आहे.

जालना रेल्वे स्टेशन परिसरात अवैध जुगार व दारूचे अड्डे फोफावले

आत्ताच एक्सप्रेस
जालना /प्रतिनिधी/जालना रेल्वे स्टेशन परिसरात अवैध जुगार आणि बेकायदेशीर दारू विक्रीचे अड्डे मोठ्या प्रमाणात फोफावल्याने कायदा व सुव्यवस्थेचा गंभीर प्रश्न निर्माण झाला आहे. या पार्श्वभूमीवर फेडरेशन ऑफ महाराष्ट्र मुस्लिम्स व परिसरातील जागरूक नागरिकांनी अतिरिक्त पोलीस अधीक्षक आयुष नोपानी यांना निवेदन देत तातडीने व कठोर कारवाईची मागणी केली आहे.निवेदनात नमूद करण्यात आले आहे की, जालना रेल्वे स्टेशन परिसर हा शहरातील अत्यंत महत्त्व-ाचा व गजबजलेला भाग आहे. येथे दररोज हजारो प्रवासी, महिला, विद्यार्थी व नागरिकांची वर्दळ असते. मात्र स्टेशनजवळील जुन्या नगरपालिका जमिनीवर काही समाजकंटकांनी बेकायदेशीर अतिक्रमण करून अवैध जुगाराचे अड्डे सुरू केले असल्याचा आरोप करण्यात आला आहे. तसेच रस्त्यालगतच्या तात्पुरत्या झोपड्या व स्टॉल्समधून देशी दारूची खुलेआम अवैध विक्री होत आहे.या बेकायदेशीर कारवायांमुळे परिसरात वारांवर भांडणे, हल्ले, चोऱ्या तसेच इतर गंभीर गुन्ह्यांमध्ये वाढ झाली आहे. परिणामी नागरिकांमध्ये भीतीचे वातावरण पसरले असून गेल्या १० ते १५ दिवसांपासून परिस्थिती अधिकच गंभीर बनली आहे. जुगार, दारू विक्री, खंडणी व धमक्या देण्याच्या प्रकारांमध्ये एक सक्रिय टोळी गुंतलेली असल्याचा आरोप निवेदनात करण्यात आला आहे.निवेदनात अलीकडील एका गंभीर घटनेचाही उल्लेख करण्यात आला आहे.

राष्ट्रीय सेवा योजना सल्लागार समितीवर भानुदास दोबाले यांची नियुक्ती

आत्ताच एक्सप्रेस
जालना / प्रतिनिधी / गणेश सपकाळ/ डॉ. बाबासाहेब आंबेडकर मराठवाडा विद्यापीठाच्या राष्ट्रीय सेवा योजना (छड्ड) सल्लागार समितीच्या सदस्यपदी श्री. भानुदास दोबाले यांची नियुक्ती करण्यात आली आहे. ही नियुक्ती विद्यापीठाचे माननीय कुलपुरू यांच्या मान्यतेने करण्यात आली असून, याबाबतचे अधिकृत नियुक्तीपत्र नुकतेच जाहीर झाले आहे. भानुदास दोबाले यांनी गेल्या अनेक वर्षांपासून सामाजिक, शैक्षणिक तसेच युवक प्रबोधनाच्या क्षेत्रात सातत्याने उल्लेखनीय कार्य केले आहे. ग्रामीण भागातील युवकांसाठी मार्गदर्शन, समाजोपयोगी उपक्रम, स्वयंसेवी चळवळी तसेच राष्ट्रीय सेवा योजनेच्या विविध उपक्रमांमध्ये त्यांचे सक्रिय योगदान राहिले आहे. त्यांच्या या कार्याची दखल घेऊनच त्यांची राष्ट्रीय सेवा योजना सल्लागार समितीच्या सदस्यपदी नियुक्ती करण्यात आली आहे.

जालन्यात पहिला महापौर भाजपाचाच व्हावा



आत्ताच एक्सप्रेस/जालना (प्रतिनिधी) जालना महानगरपालिकेच्या पहिल्या सार्वत्रिक निवडणुकीची प्रक्रिया सुरू झाली असून या ऐतिहासिक निवडणुकीत भारतीय जनता पार्टीचाच महापौर व्हावा, यासाठी आपण आई तुळजाभवानीला साकडे घा-लणार असल्याचे प्रतिपादन राज्याचे नामदार पंकज भोयर यांनी केले. आज (दि. २३) भाजपा जिल्हा कार्यालयात आयोजित कार्यकर्ता संवाद कार्यक्रमाला ते बोलत होते.यावेळी आमदार संतोष पाटील दानवे, भाजपा जालना महानगर जिल्हाध्यक्ष भास्कर आबा दानवे, प्रदेश निर्मांत्रित सदस्य रामेश्वर पाटील भांदगे, माजी जिल्हाध्यक्ष अशोक पांगारकर, ओबीसी मोर्चाचे प्रदेश उपाध्यक्ष सोपान पेंढारकर यांची प्रमुख उपस्थिती होती.ना. पंकज भोयर पुढे म्हणाले की, आज आपण तुळजापूर येथे आई तुळजाभवानीच्या दर्शनासाठी जात असून जालना हा माजी केंद्रीय राज्यमंत्री रावसाहेब पाटील दानवे यांचा जिल्हा आहे. तसेच येथे महानगरपालिकेची निवडणूक सुरू असल्याने कार्यकर्त्यांशी संवाद साधून भाजपची निवडणूक तयारी जाणून घेणे आवश्यक होते. कोणत्याही परिस्थितीत जास्तीत जास्त भाजपचे नगरसेवक निवडून आणून जालन्यात भाजपाचाच महापौर व्हावा, यासाठी कार्यकर्त्यांनी प्रत्येक प्रभाग, वार्ड व प्रत्येक मतदारांपर्यंत पोहोचून प्रभावी संचार करावा, असे आवाहन त्यांनी केले.



२७ डिसेंबर (शनिवार): सकाळी १० वाजता ’जिऊ-ए-खत्म-ए-ख्वाजागान’ होईल, तर जोहरच्या नमाजनंतर कुरआन पठण केले जाईल. सायंकाळी असरच्या नमाजनंतर ’सिलसिला-ए-कादिरिया’चा विशेष

हिंदूहृदयसम्राट
वाल्मीकिहोब वाकटे
काका

शिवसेना, कॅमिंस, राष्ट्रवादी
महाविकास आघाडी

सा.श्री. **राजेंद्र ठोंबरे**
साहेब

यांचे व सर्व
विजयी नगरसेवकांचे
हादिक अभिनंदन..!

घासून नाही रे ठासून आली भल्या भल्याचा वांदा केला..!!

अखेर फुलंढीकटांचे ट्वान्न साकार

नगराध्यक्ष

शुभेच्छुक - सुशील जैस्वाल,विद्या सुशिल जैस्वाल
वार्ड क्रमांक ११ फुलंढी

श्रीकांत अणुप कुरीते
पुणवती कोर (१५.८)

पद्मक कर्करे ललित
कोर

पंडित किशोर सुर्वे
कोर

पद्मक अश्विनी सुर्वे
कोर

सत्यम पिळी वसंत
कोर

अमर सुखराम
कोर

पद्मक अश्विनी सुर्वे
कोर

सुशील जैस्वाल
कोर

विद्या सुशिल जैस्वाल
कोर

श्रीकांत अणुप कुरीते
पुणवती कोर (१५.८)

पद्मक कर्करे ललित
कोर

पंडित किशोर सुर्वे
कोर

पद्मक अश्विनी सुर्वे
कोर

सत्यम पिळी वसंत
कोर

अमर सुखराम
कोर

समस्त मतदारांचे मन:पुर्वक आभार

अंबड शहरातील प्रभाग क्रमांक ३ मध्ये राष्ट्रवादीचा बालेकिल्ला उध्वस्त

आत्ताच एक्सप्रेस
जालना / प्रतिनिधी / गणेश सपकाळ/ अंबड नगरपरिषद सार्वत्रिक निवडणूक २०२५ मध्ये प्रभाग क्रमांक ३ मध्ये मोठा राजकीय उलटफेर पाहायला मिळाला असून, राष्ट्रवादी काँग्रेसचा दीर्घकाळचा बालेकिल्ला उद्ध्वस्त झाला आहे. या प्रभागातून विश्वजीत विल-ासराव खरात यांनी १११० मते, तर ताराबाई बबनराव शहाणे यांनी ९८२ मतांच्या भक्षम मताधिक्याने दणदणीत विजय मिळवला आहे. या विजयासह नगराध्यक्षपदाच्या उमेदवार देवयानी केदार कुलकर्णी यांना ५८८ मतांची निर्णायक आघाडी मिळाल्याने शहरातील राजकीय समीकरण बदलली आहेत. गेल्या अनेक वर्षांपासून या प्रभागावर राष्ट्रवादी काँग्रेस (शरदचंद्र पवार गट) यांचे वर्चस्व होते. माजी आरोग्यमंत्री व पाच वेळा आमदार राहिलेले



राजेश टोपे यांची येथे एकहाती सत्ता मानली जात होती. मात्र यावेळी मतदारांनी बदल-ाची भूमिका घेत खरात व शहाणे यांना मोठ्या विश्वासाने निवडून दिले.प्रभागातील रस्ते, पाणीपुरवठा, सुरक्षा व्यवस्था यांसारख्या मूलभूत सुविधांकडे दीर्घकाळ दुर्लक्ष झाल्याचा फटका सत्ताधाऱ्यांना बसल्याची चर्चा नागरिकांमध्ये आहे. याच पार्श्वभूमीवर मतदारांनी राष्ट्रवादीच्या गटाला धक्का देत नव्या नेतृत्वाला संधी दिल्याचे

स्पष्ट झाले आहे. नवनविर्चित नगरसेवक विश्वजीत खरात व ताराबाई बबनराव शहाणे यांच्याकडून प्रभागातील रस्त्यांची कामे, पाणीपुरवठ्यात सुधारणा, सीसीटीव्ही कॅमेरे बसविणे तसेच इतर नागरी सुविधा जलद गतीने मार्गी लागतील, अशी अपेक्षा नागरिकांनी व्यक्त केली आहे. या निकालामुळे अंबड शहराच्या राजकारणात नव्या पर्वाची सुरुध-ात झाल्याचे चित्र स्पष्ट झाले आहे.

लखमापुरी येथे शॉर्ट सर्किटमुळे दहा एकर ऊस जळून खाक



आत्ताच एक्सप्रेस
जालना / प्रतिनिधी / गणेश सपकाळ/ अंबड तालुक्यातील लखमापुरी येथे मंगळव-ार, दि. २३ डिसेंबर २०२५ रोजी दुपारी सुमारे तीन वाजण्याच्या सुमारास शॉर्ट सर्किटमुळे भीषण आग लागून अंदाजे दहा एकर क्षेत्रातील ऊस जळून खाक झाल्याची घटना घडली. या आगीत ऊसासह ठिबक सिंचन व्यवस्था व पाहिली पाईप्सचे मोठ्या प्रमाणात नुकसान

झाल्याचा प्राथमिक अंदाज आस-ताम चित्राल, शंकर आसाराम चित्राल, संजय आसाराम चित्राल व गोपाल चंद्रकांत चित्राल यांच्या शेतात ऊस उभा होता. संबंधित शे-तातून एल.टी. वीज वाहनीचे खांब गेले असून, अलीकडील अतिवृष्टीमुळे उसाला मोठ्या प्रमाणात तुरा आलेला होता. हा तुरा वीज वाहनीला स्पर्श झाल्याने ठिणगी पडून उसा-

ला आग लागल्याचा प्राथमिक अंदाज व्यक्त करण्यात येत आहे. घटनेची माहिती मिळताच शेतकरी व ग्रामस्थांनी आग आटोक्यात आणण्याचा प्रयत्न केला; मात्र तोपर्यंत मोठ्या प्रमाणावर ऊस जळून खाक झाला होता. या आगीत शेतकऱ्यांचे अंदाजे दहा ते बारा लाख रुपयांचे नुकसान

झाल्याचा प्राथमिक अंदाज आस-ताम चित्राल, शंकर आसाराम चित्राल, संजय आसाराम चित्राल व गोपाल चंद्रकांत चित्राल यांच्या शेतात ऊस उभा होता. संबंधित शे-तातून एल.टी. वीज वाहनीचे खांब गेले असून, अलीकडील अतिवृष्टीमुळे उसाला मोठ्या प्रमाणात तुरा आलेला होता. हा तुरा वीज वाहनीला स्पर्श झाल्याने ठिणगी पडून उसा-

हे पत्रक मालक, मुद्रक, प्रकाशक सुग्रीव सोपानराव मुंडे यांनी निरंकारजी प्रिंट अण्ड पब्लिकेशन, पी-३०/०/२,गुलमोहर कॉलनी,एन-५, सिडको, छत्रपती संभाजीनगर-४३१००३ (महाराष्ट्र), येथे छापू पावू-३०/०/२, गुलमोहर कॉलनी, एन-५, सिडको, छत्रपती संभाजीनगर-४३१००३ (महाराष्ट्र) येथून प्रकाशित केले.